



TRIBUNAL GHAL TALBIET ZGHAR

**GUDIKATUR
RAPHAEL FENECH ADAMI**

Seduta ta' l-1 ta' Gunju, 2007

Talba Numru. 842/2004

Middle Sea Insurance plc

Vs

**Paolo Attard Flores u b'digriet tat-23 ta` Novembru,
2005 gie nominat Dr Renzo Porsella Flores bhala
Kuratur Deputat sabiex jirraprezenta lil Paolo Attard
Flores**

It-Tribunal,

Ra l-Avviz fl-ismijiet premissi prezentat fid-19 ta` April, 2004 fejn qed jintalab sabiex il-konvenut jigi kkundannat ihallas lis-socjeta` attrici s-somma ta` mija u hamsa u sittin lira (Lm165) rapprezentanti valur ta` danni li s-socjeta` attrici kienet giet kostretta li thallas lil First Insurance Brokers Limited in segwitu ta` incident tat-traffiku li sehħ fit-13 ta` Marzu, 2002 u dana il-ghaliex il-konvenut bhala sid il-vettura numru GAU 853 kien ippermetta lil Johann Attard Flores isuq din il-vettura u b'hekk jigi nvolut f'dan l-incident minghajr ma kien kopert b'polza ta`

Kopja Informali ta' Sentenza

assikurazzjoni u dana kif sejjer jigi spjegat ahjar waqt it-trattazzjoni tal-kawza.

Bl-ispejjez inkluzi dawk ta` ittra ufficcjali datata 17 ta` Jannar, 2003 u tal-parir (Lm15) u bl-imghax kontra l-konvenut li huwa minn issa ngunt ghas-subizzjoni.

Illi permezz ta` nota datata 1 ta` Gunju, 2004 dan it-Tribunal gie nformat li l-konvenut kien miet fil-21 ta` Novembru, 2004 u kwindi permezz ta` digriet moghti mill-istess Tribunal datat 23 ta` Novembru, 2005 Dr Renzo Porsella Flores gie nominat Kuratur Deputat sabiex jirrapprezenta lill-eredi mhux maghrufa tal-mejjet Paolo Attard Flores.

Ra l-provi prodotti nkluz id-dokumenti esebiti.

Ikkunsidra

Illi skond ir-rapport u skizz ipprezentat mill-Ispettur Romina Veneziani jirrizulta li l-incident stradali in kwistjoni sehk meta Johann Attard Flores li kien qed isuq il-vettura li tghajjat lill-konvenut habat mal-mudguard ta` wara tan-naha tal-lemin tal-vettura li kienet qed tinstaq quddiemu hekk kif kien qed jaghmel manuvra biex jissorpassha u dana minhabba kalkolu hazin da parti tieghu fil-kors ta` tali manuvra. John Bonnici kkonferma bil-gurament tieghu l-ammont ta` spejjez illi l-assikurazzjoni tal-konvenut kienet halset lit-third party involut liema somma fil-fatt hija dik mitluba fil-kawza odjerna.

Illi l-konvenut nomine ddikjara permezz ta` nota pprezentata minnu datata 7 ta` Meju, 2007 illi ma rnexxilux jigbor taghrif mill-werrieta tal-konvenut u kwindi irrimetta ruhu ghall-atti.

Illi mill-provi prodotti jirrizulta ampjament ippruvat li Johann Attard Flores kien unikament responsabbli ghall-incident stradali in kwistjoni. Jirrizulta wkoll mix-xhieda ta` John Bonnici li dan is-sewwieq ma kienx kopert bil-polza ta` assikurazzjoni li kienet harget mis-socjeta` attrici fuq il-vettura misjuqa minnu proprjeta` tal-konvenut u

Kopja Informali ta' Sentenza

ghaldaqstant it-talba ta` l-istess socjeta` attrici ghal rifuzjoni tal-flus li harget lit-terz hija gustifikata.

It-Tribunal ghalhekk qieghed jaqta` u jiddeciedi dan il-kaz billi jakkolji t-talbiet attrici u kwindi jikkundanna lill-konvenut nomine jhallas lis-socjeta` attrici s-somma mitluba ta` mija u hamsa u sittin lira (Lm165) bl-imghax legali dekorribbli mid-data tal-prezentata ta` dan l-avviz u bl-ispejjez kollha ta` din l-istanza kif mitluba a karigu ta` l-istess konvenut nomine.

< Sentenza Finali >

-----TMIEM-----